

वर्तमान प्रतिस्पर्धात्मक युग में उपभोक्ताओं के हितों को ध्यान में रखते हुए कोटा जिला सहकारी उपभोक्ता होलसेल भण्डार निरन्तर अपनी सेवा दे रहा है। भण्डार पंजीयन संख्या 1741 आर एवं पंजीयन दिनांक 03.10.1963 है। पिछले वर्षों से उपभोक्ता भण्डार निरन्तर व्यापार वृद्धि के साथ आगे बढ़ रहा है। कोटा भण्डार ने आम उपभोक्ताओं का विश्वास अर्जित करते हुए निजी क्षेत्र के मॉल्स को चुनौती दी है। गत वित्तीय वर्ष में कोटा भण्डार का वार्षिक कारोबार 65 करोड़ रुपये से अधिक का रहा है।

निजी व्यापारियों की व्यावसायिक गतिविधियां उपभोक्ता के हितों की उपेक्षा कर लाभ को मध्य नजर रखते हुए संचालित होती है। वहीं सहकारिता के माध्यम से उपभोक्ता भण्डार द्वारा लाभदायकता के स्थान पर जनहित को मध्य नजर रखते हुए शुद्धता, गुणवत्ता व विश्वसनीयता के आधार पर व्यापार संचालित किया जाता है।

भण्डार द्वारा उपभोक्ता की मांग पर कोटा शहर में चार उपहार सुपर मार्केट एवं एक महिलाओं द्वारा संचालित सुपर स्टोर का संचालन किया जा रहा है।



1. उपहार सुपर मार्केट धर्मल
2. उपहार सुपर मार्केट महावीर नगर तृतीय
3. उपहार सुपर मार्केट स्टेशन
4. उपहार हाईपर मार्केट सब्जीमण्डी
5. महिला सुपर स्टोर सब्जीमण्डी

इन सुपर मार्केट के माध्यम से भण्डार कोटा शहर का 30 प्रतिशत व्यापार कर रहा है जो भण्डार की लोकप्रियता का प्रतीक है। भण्डार का वर्ष 2008-09 में बिक्री 17 करोड़ 60 लाख रु. थी, जो वर्ष 2013-14 में बढ़कर 65 करोड़ रुपये को पार कर गई है। भण्डार ने पिछले वर्षों में लक्ष्यों से अधिक उपलब्धि हासिल की।

कोटा उपभोक्ता भण्डार द्वारा त्योहारों एवं विशेष अवसरों पर पटाखें, एमएमटीसी के सोने-चांदी के सिक्के, स्कूलों में प्रवेश के समय गणवेश एवं स्टेशनरी की बिक्री एवं विभाग द्वारा आयोजित सहकार व्यापार एवं मसाला मेलों में भाग लेकर व्यवसायवर्द्धन के साथ-साथ सहकारी साख का भी प्रचार-प्रसार किया है।

भण्डार के महाप्रबन्धक श्री शोभागमल मीणा ने बताया कि गत आम सभा में लिए गए निर्णय के अनुसार पंचवर्षीय योजना के तहत कोटा शहर एवं कोटा जिले के विभिन्न स्थानों- विज्ञान नगर, बजरंग नगर, कुन्हाडी, छावनी, आर.के.पुरम, श्रीनाथपुरम, सांगोद, रामगंजमंडी, सुल्तानपुर, कैथून एवं इटावा में उपहार सुपर मार्केट का सर्वे कराकर संभावनाएं तलाशी जा रही है।

लाभदायकता में बढ़ोतरी

कोटा उपभोक्ता भण्डार का वर्ष 2010-11 में शुद्ध लाभ 49.20 लाख था जो वर्ष 2013-14 में बढ़कर एक करोड़ 20 लाख हो गया। भण्डार अपने सदस्यों को वर्ष 1990 से लाभांश देता आ रहा है। जिससे इसकी साख में वृद्धि हुई और लोग जुड़ते जा रहे हैं।



“ सहकारी समितियों के रजिस्ट्रार श्री अनुराग भारद्वाज ने स्वतंत्रता दिवस पर सहकार भवन में ध्वजारोहण किया। इस अवसर पर विभाग व संस्थाओं के अधिकारियों व कर्मचारी उपस्थित थे। ”



विगत पांच वर्षों के लक्ष्य एवं बिक्री

(राशि लाखों में)

वर्ष	बिक्री लक्ष्य	बिक्री मेडिकल	बिक्री जनरल	योग
2008-09	1700	1250	510	1760
2009-10	2410	1542	1010	2552
2010-11	3095	1689	1841	3530
2011-12	4265	1817	2483	4300
2012-13	4863	1760	3509	5269
2013-14	6135	2030	4470	6500

